

KOMMUNUSTÝRISSKIPAN

KAPITTUL I

KOMMUNUSTÝRIÐ

§ 1. Kommunustýrið í Hvalbiar kommunu hevur 7 limir', ið verða valdir eftir kommunalu vallógini. (KSL §5,2)

Stk. 2. Kommunustýrið ásetur nærrí reglur um sína málsmannagongd í eini fundarskipan². (KSL §5,3)

Stk. 3. Kommunustýrið ásetur nærrí reglur um starvsfólkaviðurskiftini í eini starvsfólkaskipan³. (KSL §5,4)

§ 2. Kommunustýrið velur ein borgarstjóra, sum er settur í 1/2 brök (og ein varaborgarstjóra⁴). (KSL §6)

KAPITTUL II

SAMSÝNINGAR⁵

§ 3. Kommunustýrið verður lont soleiðis⁶: Samb. kunngerð um samsýning v. m. sambært kommunustýrislögini nr. 127 frá 22. desember 2000

Borgarstjóri: Samb. gr. 9 stk 2,2.

(Varaborgarstjóri⁷): Samb. gr. 10 stk 1.

Nevndarformenn í fóustum nevndum:

Samb. gr. 6 stk 2

Kommunustýrislimir Samb. gr. 3 stk
2,2

Samsýningar til:

Tiltakslimir: Samb. gr. 7 stk 1 og stk 2

Ikki-kommunustýrislimir: Samb. gr. 8 stk 2

Stk. 2. Borgarstjórin hevur eftirlónarskipan⁹ sum er góðkend av kommunustýrinum og lýkur ásetingaraar í §12 í kunngerð nr. 121/00.

KAPITTUL III

BORGARSTJÓRIN

§ 4. Nærri reglur um virksemi borgarstjórans í samband við kommunustýrisfundir verða ásettar í fundarskipanini.

§ 5. Borgarstjórin hevur dagligu leiðsluna av kommunalu fyrisingini samb. kapittul 4 í kommunustýrslóginum. (KSL §20)

Stk. 2. Á hvørjum vanligum fundi boðar borgarstjórin frá hvørji mál eru beind í nevnd síðani seinasta fund. (KSL §21)

Stk. 3. Borgarstjórin skal ansa eftir, at tey mál, ið krevja kommunustýrisviðgerð, fáa tilíka viðgerð, og at neyðug ummæli verða fingin. (KSL §21,2)

Stk. 4. Borgarstjórin skal síggja til, at málini verða avgreidd uttan óneyðuga seinking. Borgastjórin kann krevja allar upplýsingar um mál og málsavgreiðslu, sum eru hjá nevndum og starvsfólkum. (KSL§21,2)

Stk. 5. Borgarstjórin ansar eftir, at farið verður fram eftir samtyktum kommunustýrisins. Um borgarstjórin verður varugur við, at tað ikki fyriliggur játtan fyrir eini ætlan, verður málid at leggja fyrir kommunustýrið. (KSL§21,4)

§ 6. Hevur borgarstjórin forfall, yvirtekur varaborgarstjórin uppgávurnar í samband við fundarleiðsluna og aðrar uppgávur, í tann mun borgarstjórin áleggur honum. (KSL §24)

KAPITTUL IV

NEVNDIR

Almennar ásetingar um virksemið hjá nevndunum

§7. Til at taka sær av teirri beinleiðis fyrisingini av viðurskiftum kommununar verða hesar nevndir skipaðar:

- Fíggjarnevnd
- Tekniska nevnd
- Trivnaðarnevnd
(KSL §28, 1)

§ 8. Borgarstjórin kann kalla nevndarlimirnar í einari ella fleiri nevndum saman at tosa um felags áhugamál. (KSL §30)

Stk. 2. Kommunustýrið tekur avgerð um, hvussu mögulig træta verður loyst millum nevndimar.

§ 9. Nevndarformaðurin ansar eftir, at farið verður fram eftir nevndarsamtyktunum. Hann ansar eftir, at allar útreiðslur og inntókur hava neyðuga játtan. (KSL §31,1)

Stk. 2. Viðvíkjandi figgjarætlan og eykajáttanum gera fóstu nevndirnar, gjøgnum figgjarnevndina, tilmæli til kommunustýrið. (KSL §38,4)

KAPITTL V

FÍGGJARNEVNDIN

§ 10. í figgjarnevndini sita borgarstjórin¹⁰, ið er nevndarformaður og 2 aðrir kommunustýrslimir. Nevndin er samskipari í arbeiðinum hjá öllum nevndum undir kommunustýrinum.

Stk. 2. Fíggjamevndin tekur sær av beinleiðis umsitingini av málum, ið viðvíkja kassa- og roknskaparverki og lónar- og starvsfólkaviðurskiftum kommununar.

Stk. 3. Fíggjarnevndin samskipar og fylgir við figgjaligu og fyrisingarligu viðurskiftunum innan tað kommunala fyririsitingarökið. Nevndin tekur sær av figgjaligu planleggingini í kommununi og samskipar hesa.

Stk. 4. Fíggjarnevndin hevur ábyrgd av

1. at gjörd verður ein bókhaldsførsluskipan, ið gjølla sýnir, hvussu kommunuognin verður umsitin
2. at liðugur roknspaur við möguligum viðmerkingum verður grannskoðaður
3. at viðgera og taka stöðu til viðmerkingar frá grannskoðanini og
4. at leggja grannskoðaðan roknkap saman við grannskoðanarfágreiðingini fyrir kommunustýrið til góðkenningar og undirskrivingar.

Stk. 5. Áðrenn mál viðvíkjandi figgjarviðurskiftum og fyririsitingarligum viðurskiftum verða lögð fyrir kommunustýrið, skal figgjarnevndin geva sítt ummæli.

§ 11. Kommunustýrið skal viðgera uppskot til figgjarætlan tvær ferðir við í minsta lagi 14 daga millumbili. Fíggjarætlanin skal verða endaliga samtykt í seinasta lagi 1. desember.

Fíggjarárið er frá 1. januar til 31. desember.

§ 12. Fíggjarnevndin skal fyrir 1. oktober leggja uppskot til fíggjarætlan fyrir kommunustýrið.

Stk. 2. Við hvørja upphædd í uppskotinum skal vera viðmerkt:

- tann upphædd, ið verður skotin upp fyrir komandi ár,
- tann upphædd, ið er avsett fyrir verandi fíggjarár og
- tann upphædd, ið er inngoldin ella brúkt í farna fíggjarári.

Um roknskapurin fyrir undanfarna ár¹² ikki er liðugur, kunnu fyribils töl úr honum verða nýtt.

Stk. 4. Viðmerkingar skulu vera til hvørja konto sum siga undir hvørjum treytum upphæddin kann brúkast og hvør ið hefur ábyrgd av kontoini.¹³

Stk. 5. Tær íløgu- og fíggjarætlanir, ið nevndin hefur gjört, verða lagdar fram saman við uppskotinum til ársfiggjarætlanina.

§ 13. Grannskoðari hjá kommununi er

KAPITTUL VI

Hinar föstu nevndirnar

TEKNISKA NEVNDIN

§ 14. Tekniska nevndin hefur 3 limir.

Stk. 2. Nevdin tekur sær av tí beinleiðis umsitingini av teimum kommunalu uppgávunum á tí tekniska og umhvørvisliga økinum og lendisøkinum, viðvíkjandi

- býar- og byggisamtyktum
- byggi- og bústaðarviðurskifum
- umhvørvisnvernd
- matvørulóginí
- kollektivarí samferðslu
- renovation
- vatnveiting
- áum
- vegum
- brunamálum samb. brunalóggávuni
- havnum
- samstarvi við privatar og sjálvsognarstovnar á økinum hjá nevndini.

Stk. 3. Í samstarvi við fíggjarnevndina, samb. §10, ger nevdin uppskot og tilmæli til kommunustýrið um

- løguætlanir fyrir økini sum eru nevnd í stk. 2
- gjöld fyrir veitinarvirki

Stk. 4. Nevdin tekur sær av rakstri og viðlíkahaldi av

- kommunlum virkjum og veitingavirkjum
- frárensluverkum
- frítíðarökjum

- kirkjugörðum
- kommunalum bygningum og anleggnm, sum ikki hoyra undir eina aðra nevnd

TRIVNAÐARNEVNDIN

§15. Trivnaðarnevndin hevur 3 limir.

Stk. 2. Nevndin tekur sær av beinleiðis umsitingini av teimum kommunalu uppgávunum á undivísingar- og mentunarliga ökinum og almannu- og heilsuökinum viðvíkjandi

- fólkaskúlanum, frítíðar- og kvöldskúla
- frítíðartiltökum fyrir børa og ung
- barnaansing
- bókasavnsviðurskiftum
- savnsviðurskiftum
- musikskúlum og øðrum musiktiltökum
- sjónleika- og biografviðurskiftum
- útláni og útleigan av hólum í kommunalum bygningum til felög v.m.
- uppgávum viðvíkjandi kommunalum ansingar- og eldri stovnum
- sáttmálum kommunan hevur við sjálvsognarstovnar og kommunusamstörv á ökinum hjá nevndini

Sík. 3. í samstarvi við figgjarnevndina samb. §10, ger nevndin uppskot og tilmæli til kommunustýrið um

- reglur fyrir útlán og útleigu av hólum í kommunalum ognum og fyrir stuðul til felög v.m.
- raksturs- og viðlíkahaldsætlanir fyrir bygningar á ökinum hjá nevndini
- löguaetlanir á ökinum hjá nevndini

KAPITTUL VII

ONNUR VIÐURSKIFTI

§ 16. Kommunustýrislimur hevur rætt til at fáa skjalainnlit í málum, har tilfarið í endaligum skapi er til skjals í kommunalu fyrisitingini.

Stk. 2. Kommunustýrislimur kann skriviliga heita á borgarstjóran um, at fáa upplýsingar og tekniska hjálp í samband við fyrireiking til fundir og til málsviðgerð annars. Tilskilast skal, hvørji skjöl ella mál talan er um.

Stk. 3. Kommunustýrislimur hevur rætt til at kanna framlagt tilfar saman við serkónum stuðli, sum ikki er kommunustýrislimur, í tí vavi, tað er í samsvari við reglurnar um tagnaðarskyldu.

Stk. 4. Borgarstjórin kann avmarka rættin til skjalainnlit í tí vavi tað er neyðugt, við atliti at málsavgreiðsluni, ella har skjalainnlit í avgerðandi mun ber ampa við sær.

§ 17. Beinleiðis atgongd til skjalagoymsluna er avmarkað til borgarstjóran og skrivarán/journalføraran¹⁴. (kunngerð nr. 1 frá 25.07.95)

Stk. 2. Borgarstjórin setur nærrí reglur um mannagongdir viðvíkandi journalskipanini.

§ 18. Hesar viðtøkur fáa gildi tann 01/07 2001.

Stk. 2. Uppskot til broytingar í hesum viðtøkum og uppískoyti skulu verða viðgjörd á tveimum kommunustýrisfundum og skulu í minsta lagi vera 14 dagar (KSL § 5) ímillum hvønn fundin.

Samtykt á kommunustýrisfundi tann 05/07 2001.

¹ Kommunustýrslógin fyriskipar í §5, stk.2, at talið á kommunustýrslum í kommunum við færri enn 500 íbúgvum skal vera 5 og við færri en 100, 3 limir.

² Fundarskipanin skal ikki góðkennast av landsstýrinum, men kommunan hevur skyldu at gera hana.

³ Starfsfólkaskipanin skal ikki góðkennast av landsstýrinum, men kommunan hevur skyldu at gera hana.

⁴ Sambært lógarinnar §6, stk. 3 kann stýrisskipanin fyriskipa, at valdir verða ein fyrsti og ein annar varaborgaratjóri. Verður hetta fyriskipað, verður orðingin av §2 soleiðis, at aftaná "...borgarstjóra og", verður sett: "tveir varaborgarstjórar, sum verða valdir undir einum eftir lutfallsvalháttinum soleiðis at tann fyrst valdi verður 1. varaborgarstjóri og hin 2. varaborgarstjóri."

⁵ §3 kann eisini verða sett upp í stykkjum, einum fyri hverja samsýning.

⁶ Ásetingin um at fastløntir ikki kunnu fáa fundarsamsýning er ikki galddandi tá aðrir enn kommunustýrið løna.

⁷ Varaborgarstjórin kann í mesta lagi verða løntur við 10% av borgarstjóralønini.

⁸ Nevndarformenn kunnu ikki samanlagt fáa meira í samsýning enn helvtina av borgarstjóralønini

⁹ Skal bert vera við, um borgarstjórin er løntur við minst 1/2 bróki.

¹⁰ í lógarinnar §29, stk. 2 er fyriskipað, at figgjarnevndin og hinar fóstu nevndirnar hvør sær skulu vera í minniluta í kommunustýrinum Við valið verður sessur formansins at rokna sum ein av teimum, sum bólkur hansara hevur rætt til, sí §28, skt. 3 í kommunustýrslógin.

¹¹ Figgjarnevndin hevur samskparauppgávuna innan fyri planlegging av kommununi, eisini í byggi-og býarskipanum. (Heimild KSL § 38,2)

¹² Tann roknskapurin, sum her er talan um, er fyri tað seinast lokna figgjarárið.

¹³ T.d.:* figgjarnevnd, ** trivnaðarnevnd, ***kommunustýri, **** umsiting. Figgjarætlanir sum ganga yvir fleiri ár og grundgevingar fyri hækking og lækking í upphæddum

¹⁴ Við heimild í skjalalögini.

FUNDIR KOMMUNUSTYRISINS

§ 1. Kommunustýrisfundirnir eru almennir. Kommunustýrið kann tó gera av, at ávís mál verða viðgjörd fyrir afturlatnum hurðum, sbr. §26 í kommunustýrislögini.

Stk. 2. Fundardagar verða ásettir í byrjan av árinum og lýstir í svörtu talvu

Stk. 3. Kommunustýrisfundir verða útsettir, um tað vísir seg at fundurin ikki er viðtökuførur. Nýggjur fundardagur verður kunngjördur innan 4 dagar.

§ 2. Uttan so at kommunustýrið í tí einstaka færinum tekur aðra avgerð, skulu niðanfyri nevndu mál verða viðgjörd fyrir afturlatnum hurðum:

- a) Mál har mett verður um persónlig viðurskifti
- b) Mál um keyp og sölù av föstum ognum,
- c) Mál um leigu og útleigan av föstum ognum
- d) Kostnaðarætlanir og tilboð viðvíkjandi byggjarbeiðum og tilfarsveitingum

Stk. 2. Spurningurin um eitt mál skal verða viðgjört fyrir stongdum hurðum, skal verða viðgjördur á fundi fyrir stongdum hurðum, um kommunustýrið ella borgarstjórin ger tað av.

Stk. 3. Mál, íð skulu verða viðgjörd fyrir afturlatnum hurðum, verða helst at goyma til seinast.

§ 3. Um ein áhoyrari órógvær kommunustýrisfundin, kann borgarstjórin koyra hann og um neyðugt allar áhoyrarar út. Borgarstjórin kann goyma sessir til tíðindamenn.

§ 4. Um limur ikki kann móta á fundi, boðar hann borgarstjóranum ella kommunuskrivstovuni frá hesum, áðrenn fundurin byrjar. Á hvørjum fundi verður skrivað í avgerðabókina, hvørjir limir ikki vóru á fundi.

FUNDARSKRÁ OG MÁLSFRAMLÖGA

§ 5. Um limur seinast 8 gerandisdagar frammanundan regluligum kommunustýrisfundi skriviliga hevur biðið um at fáa viðgjört eitt mál, setur borgarstjórin málið á skránná til komandi fundi.

Stk. 2. Borgarstjórin syrgir fyrir, at fundarskrá verður send hvørjum limi minst 4 arbeiðsdagar áðrenn regluligan kommunustýrifsund.

Sik. 3. Tá íð eitt mál er sett á skránum til ein regluligan kommunustýrisfund, skal tað tilfar, íð er neyðugt at gera sær eina meting um málið, um tað ikki longu er sent kommunustýrislimunum, verða lagt fram á kommunuskrivstovuni minst 3 arbeiðsdagar áðrenn fundin, herav seinasta dagin millum kl. 18-20. Eitt yvirlit yvir málini skal samstundis vera til skjals.

Stk. 4. Samstundis, sum boðað verður til eykafundar, letur borgarstjórin í so stóran mun sum möguligt limirnar vita, hvørji mál koma til viðgerðar á fundinum. Avgerð um eykafund verður almannakunngjörd, um høvi er til tess.

VIÐTØKUFØRI, FUNDARLEIÐSLA OG FUNDARSIÐUR

§ 6. Kommunustýrið er viðtøkufört, tá íð minst helvtin av limunum eru á fundi.

Stk. 2. Borgarstjórin, (og um honum berst frá, varaborgarstjórin), leiðir kommunustýrisfundirnar. Eisini ger hann av, hvussu spurningarnir, íð atkvøtt verður um, skulu verða orðaðir.

Stk. 3. Hann, íð ynskir at røða á fundinum, skal venda sær til borgarstjóran, íð letur limirnar røða í teirri raðfylgju, teir hava biðið um orðið.

Stk. 4. Er ein limur 2 ferðir á sama fundi biðin um at fara siðiliga fram, kann kommunustýrið eftir uppskoti borgarstjórans nokta honum orðið á hesum fundi.

Stk. 5. Øll uppskot til samráðingar verða sett borgarstjóranum. Tá ið borgarstjórin heldur orsøk vera til tess, ella tá 3 limir krevja tað, skal orðaskiftið verða lagt niður og uppskotið sett undir atkvøðu, so at endi kann verða fingin á samráðingunum.

Stk. 6. Borgarstjórin kann lata kommunustýrið gera av mál, íð hann sjálvur hevur rætt at taka endaliga støðu til.

§ 7. Borgarstjórin ger av, í hvørji raðfylgju málini koma til viðgerðar, og hann kann víkja frá raðfylgjuni á fundarskránni. Kortini ger kommunustýrið av í hvørjari raðfylgju málini skulu verða viðgjörd, um minst 3 limir krevja atkvøðugreiðslu hesum viðvíkjandi.

Stk. 2. Tá íð kommunustýrisfundur byrjar, kann einhvør limur krevja orðið til fundarskránnna, eisini viðvíkjandi spurninginum um mál, íð eru ætlað at verða viðgjörd fyrir afturlatnum hurðum, ístaðin verða viðgjörd á almennum kommunustýrisfundi - og hin vegin.

§ 8. Eitt mál verður bert viðgjört einaferð, um ikki annað er ásett í lóggávuni, ella kommunustýrið samtykkir, at málið skal verða viðgjört tvær ferðir. Ársfiggjarætlanin skal tó verða viðgjört tvær ferðir, sbr. §39 í kommunustýrlögini.

Stk. 2. Við fyrstu viðgerð verður ikki atkvøtt um endaliga úrslitið í málinum, men einans um at tað skal fara til aðru viðgerð. Hvør limur hevur rætt til at siga sína

hugsan um eitt mál, áðrenn kommunustýrið tekur avgerð um, at tað skal fara til aðru viðgerð. Frá fyrstu til aðru viðgerð skulu ganga minst 24 tímar. Frá fyrstu til aðru viðgerð av fíggjarætlanini skulu ganga í minsta lagi 14 dagar, sbr. §39 í kommunustýrislögini.

Stk. 3. Tá ið eitt mál verður viðgjört tvær ferðir, skulu skjølini, ið hoyra til málið - aftaná fyrstu viðgerð - um tað er möguligt, verða løgd fyrir limirnar.

Sík. 4. Mál kunnu koma til umrøðu á fundi fyrir afturlatnum hurðum í fyrsta umfari og til viðgerðar á opnum fundi í øðrum umfari.

LUTTØKA LIMANNA Í SAMRAÐINGUM OG ATKVØÐUGREIÐSLU

§ 9. Kommunustýrislimur hevur skyldu at boða frá, um hann heldur iva vera um sítt gegni.

Stk. 2. Kommunustýrið ger av, um eitt mál er slíkt áhugamál hjá einum limi, at hann ikki eigur at taka lut í fundarviðgerðini og atkvøðugreiðsluni málínunum viðvíkjandi. Um so er, skal avvarðandi fara út úr fundarhølinum meðan málið verður viðgjört; tó kann honum ikki verða noktað at taka lut í samráðingunum og atkvøðugreiðsluni viðvíkjandi spurninginum, um hann skal fara av fundinum undir málsviðgerðini.

Stk. 3 Er líkt til, at kommunustýrið tekur avgerð um, at kommunustýrislimur er ógegnigur, kunnu limir, ið eru valdir á viðkomandi valevnislista krevja, at tiltakslimur fær fundarboð ella kunnu hesir krevja, at málið verður flutt til næsta fund.

Stk. 4 Málið kann tó ikki verða flutt, um 2/3 av teimum hjástøddu kommunustýrislimunum eru ímóti, ella um málið ikki tolir at bíða.

§ 10. Limir kunnu bert vera við í atkvøðugreiðsluni, um teir persónliga eru til staðar, meðan hesar fara fram.

ATKVØÐUGREIÐSLA, BROYTINGARUPPSKOT OG EYKABROYTINGARUPPSKOT

§11. Atkvøðugreiðsla fer fram á tann hátt, at limirnir rætta hondina upp, og endurkanning verður gjörd.

Stk. 2. Allar avgerðir verða tiknar við vanligum meiriluta, um ikki annað er fyriskipað í lóggávuni. Eitt uppskot er samtykt, um í minsta lagi helmingurin av teimum, sum greiða atkvøðu, atkvøða fyrir; standa atkvøðurnar á jøvnum, er uppskotið fallið. At greiða atkvøðu merkir antin at atkvøða ja ella nei.

Stk. 3. Heldur borgarstjórin, at eitt mál liggur so greitt fyrir, at atkvøðugreiðsla er óneyðug, sigur hann sína áskoðan um, hvussu málið kann verða avgjørt. Krevur

eingin limur tá atkvøðugreiðslu, kann borgarstjórin gera av, at málið er avgjört samsvarandi hansara áskoðan.

Stk. 4. Val fara fram við skrivligari atkvøðugreiðslu á seðlum, sum borgarstjórin býtur út. Um borgarstjórin heldur, at kommunustýrið fer at velja ella endurvelja eitt ávist valevni, kann hann skjóta upp, at avarðandi verður valdur utan atkvøðugreiðslu. Krevur eingin limur tá skrivliga atkvøðugreiðslu, er valevnið, ið er uppskotið, valt.

§12. Broytinga og eykabroytingaruppskot kunnu verða sett fram, um atkvøðugreiðsla ikki er byrjað, og ikki er neyðugt at seta fram ella taka fyrivarni viðvíkjandi slíkum uppskotum undir 1. viðgerð av einum máli, sum skal verða viðgjört 2 ferðir, sbr. tó stk.2.

Stk. 2. Í málum, sum skulu verða viðgjörd 2 ferðir, kann kommunurstýrið samtykkja at seta eina tíðarfreist fyri at seta fram broytingaruppskot og eftir umstøðunum eisini eykabroytingaruppskot, og um so er, kunnu slík ikki verða sett fram aftaná at freistin er úti, utan at kommunurstýrið við atkvøðumeiriluta gevur sítt samtykki hesum viðvíkjandi.

Stk. 3. Um broytinga- og eykabroytingaruppskot ikki eru gjørd limunum kunnug, áðrenn tey koma til 2. viðgerð, greiðir borgarstjórin frá uppskotinum beinan vegin, samráðingarnar byrja - um nakað uppskot er. Borgarstjórin ger av, í hvørji raðfylgju atkvøtt verður um broytingaruppskotini, men kortini soleiðis, at atkvøðugreiðsla um tey, altið fer fram, áðrenn atkvøtt verður um høvuðsuppskotið.

Stk. 4. Uppskot um nevndarval og um at senda eitt mál til eina fyrr valda nevnd, ella til víðari viðgerð í eini fyrr valdari nevnd, kunnu verða framsett, so leingi atkvøðugreiðsla um málið ikki er byrjað. Verður slíkt uppskot sett fram, aftaná at samráðingar eru byrjaðar, verða hesar steðgaðar, og tekur kommunurstýrið so støðu til, um málið skal fara til nevndarviðgerð.

MEIRILUTAVAL

§ 13. Við meirilutaval er tað valevni valt, ið fær meira enn helmingin av greiddu atkvøðunum. Fæst slíkur meiriluti ikki við fyrstu atkvøðugreiðslu, verður atkvøtt umaftur. Fær heldur eingin hesa ferð meira enn helmingin av greiddu atkvøðunum, verður bundið val millum teir báðar, sum við aðru atkvøðugreiðslu fíngu flestar atkvøður, tó soleiðis at um teir hava líka nógvar atkvøður, verður kastaður lutur um, hvøjar tveir atkvøtt skal verða um við tað bundna valið. Er atkvøðutalið eins við bundnu atkvøðugreiðsluna, verður avgerð tikan við lutakasti, sum borgarstjórin skipar fyri.

LUTFALLSVAL

§14. Tá kommunurstýrið skal velja tveir ella fleiri limir í eina nevnd, fer slíkt val fram eftir lutfallsvalháttinum.

Stk. 2. Lutfallsval fer fram eftir hesum reglum: Limir kommunustýrisins býta seg í bólkar, limirnir í hvørjum bólki hava frammanundan boðað borgarstjóranum frá, at teir vilja atkvøða saman við valið, ið skal fara fram. Limatalið í hvørjum bólki

verður býtt við 1,2,3 o.s.fr. Býtingartalið, ið tá kemur fram, ásetur í hvørjum rað hvør bólkur sær kann velja síni umboð. Eru 2 ella fleiri býtingartöl eins stór, verður raðfylgjan avgjörd við lutakasti, sum borgarstjórin skipar fyri. Tá, ið avgjört er, hvussu mong umboð hvør bólkur skal hava, eiga bólkarnir at siga borgarstjóranum frá beinan vegin, hvør skal verða teirra umboð. Sigur ein bólkur frá sær rættin til at seta eitt ella fleiri umboð, verða ósett plássini býtt ímillum hinarr bólkarnar á sama hátt, sum tilskilaður er omanfyri.

Stk. 3. Tá ið nevnd skal verða vald, har limirnir skulu vera bæði úr kommunustýrinum og uttanfyri, fer valið fram í senn millum teir limir, kommunustýrið skal velja í tí rað, sessirnir lutast einum bólki, kann hesin tilnevna limir ella ikki-limir í kommunustýrinum, til annað slagið av sessum er sett.

Stk. 4. Har borgarstjórin er fastur limur í nevnd, stjórn ella tímum, sum kommunustýrið velur, verður sessur hansara at rokna sum ein av teimum sessum, sum bólkur hansara hefur rætt til.

Stk. 5. Fer kommunustýrislimur í valskeiðinum úr eini nevnd, har hann er valdur av einum ávísum bólki, skal hesin bólkur seta mann í hansara stað.

Stk. 6. Hefur limur havt forfall í meira enn 14 samfullar dagar, kann bólkur hansara seta annan í hansara stað.

Stk. 7. Tilnevnir kommunustýrið í semju ella utan atkvøðugreiðslu ein lim í nevnd, stjórn ella tímum, skal samstundis avgerð verða tikan um, hvør bólkur skal fáa avarðandi sess, um hann verður leysur, sbr. stk. 5.

AVGERÐABÓK o.a.

§15. Samtyktir kommunustýrisins verða skrivaðar í avgerðabókina.

Stk. 2. Hvør limur kann krevja sína frávíkjandi stöðu í stuttum skrivaða í avgerðabókina, og tá ið tað snýr seg um mál, ið skulu verða send til annan myndugleika, kann hann eisini krevja, at myndugleikin verður gjördur kunnugur við, tað sum stendur í avgerðabókini.

Stk. 3. Tá ið ein fundur er lokin og avgerðabókin lisin upp, skal hon verða undirskrivað av öllum, sum hava verið á fundinum. Limirnir kunnu ikki við at vísa til atkvøðugreiðslu teirra, ella av øðrum orsökum bera seg undan at skriva undir avgerðabókina.

AÐRAR FYRISKIPANIR

§16. Hvør limur hefur skyldu til, meðan kommunustýrisfundur fer fram, at halda seg til ta avgerð, sum borgarstjórin tekur, viðvíkjandi fatan av tí, sum er fyrisett í hesi fundarskipan. Tó kann málið verða lagt fyrir kommunustýrið á næsta kommunustýrisfundi.

BROYTINGAR Í FUNDARSKIPANINI

§17. Henda fundarskipan fer í gildi tann 01.07.2001

Kommunustýrið skal viðgera uppskot til broyting í ella ískoyti til fundarskipanina á tveimum vanligum kommunustýrsfundum.

Samtykt á kommunustýrisfundi tann 05.07 2001.

Undirskjal til kommunustýrisskipanina

NEVNDIR SAMBÆRT AÐRARI LÓGGÁVU

Barnaverndarnevndin samb. lög um barnaforsorg frá 104/02.03.1988

§1. Barnaverndarnevndin hevur limir¹, sum kommunustýrið velur fyri alt valskeiðið í millum teir íbúgvær, sum hava vælbari til kommunustýrið.

Stk. 2. Valdir verða tiltakslimir, sum taka sæti, tá ið limi(um) berst frá. Fer limur endaliga úr barnaverndarnevndini ella tiltakslimur heldur uppat, verður nýggjur limur ella tiltakslimur tilnevndur samb. barnaverndarlóginí.

Stk. 3. Nevndin skipar seg sjálv við formanni og næstformanni.

Stk. 4. Barnaverndarnevndin útinnir virki sítt í samsvar við reglurnar í lóggávuni um barnavernd:

Danski lógarteksturin: Stk. 2. Børneværnsudvalget skal efter kommunalbestyrelsens bestemmelser bestå af mindst 5 medlemmer og højest 7 medlemmer. Medlemmerne, og om muligt suppleanter for disse, vælges af kommunalbestyrelsen blandt kommunens beboere for den kommunale valgperiode blandt personer, der opfylder betingelserne for valg til kommunalbestyrelsen. Udvalget vælger selv sin formand og næstformand.

i samband við umrøðu av javnstøðulóginí havi eg tosað við Turid Hentze, lögfrøðing fyri javnstøðunevndina. Hon upplýsir, at forholdið skal vera tað sama millum tiltaksmenn, soleiðis at um tað eru 2 tiltaksmenn, skal annar vera kvinna og hin maður.

Brunanevnd samb. lögtingslög um eldsbruna o.a. frá 12. juni 1986

§ 2. Í brunanevndini sita 3 limir, tilnevndir av kommunustýrinum, brunaumsjónarmaðurin og 1 limur, sum fútin tilnevñir. Kommunustýrið velur formannin í brunanevndini millum teir limir, sum kommunustýrið

hevur tilnevnt. Formaðurin og í minsta lagi 1 av teimum limum, sum kommunustýrið hevur tilnevnt skulu vera kommunustýrislimir.

¹ Lógin um barnavernd fyriskipar, at Kommunustýrið velur nevndina og ger av um limatalið skal vera 5 ell 7.

Stk. 2. Val av limum í brunanevndina fer fram aftan á hvort kommunustýrissval.

ONNUR VIÐURSKIFTI Umboðan

§3. Hvalbiar kommuna er limur í:

- Føroya Kommunufelag. Borgarstjórin er umboðsráðslimur.
- IRF. Formaðurin í Teknisku nevnd er umboðsráðslimur.

Stk. 2. Tiltakslimir verða valdir millum kommunustýrislimirnar aftaná at kommunustýrið hevur skipað seg.

Kommunal samstørv

§4. Hvalbiar kommuna hevur samstarvssáttmála við:

- Navn á samstarvspartum / samstarvi, og nær sáttmálin fer út gildi

Sík. 2. Borgarstjórin umboðar kommununa. Tiltakslimir verða valdir millum kommunustýrislimirnar aftaná at kommunustýrið hevur skipað seg.